

**ឧបសម្ព័ន្ធទី៤៖ លក្ខខណ្ឌយោងសម្រាប់ការស៊ើបអង្កេតអំពីភាពអនុលោម**



**លក្ខខណ្ឌយោងសម្រាប់ការស៊ើបអង្កេតអំពីភាពអនុលោមនៃសមិទ្ធកម្មផ្នែកបរិស្ថាន និងសង្គមរបស់ IFC ទាក់ទងនឹងការវិនិយោគរបស់ IFC នៅក្នុង ABBank និងការវិនិយោគរបស់ IFC នៅក្នុងគម្រោងវារីអគ្គិសនីសេសានក្រោម២ នៅកម្ពុជា**

*គម្រោង IFC លេខ ២៩៧៤៥*

**អំពីស៊ីអេមអូ**


ការិយាល័យភាពអនុលោម ទីប្រឹក្សា ដោះស្រាយវិវាទ (ស៊ីអេមអូ) គឺជាយន្តការគណនេយ្យភាពឯករាជ្យរបស់សារជីវកម្មហិរញ្ញវត្ថុអន្តរជាតិ (IFC) និង ទីភ្នាក់ងារធានាការវិនិយោគពហុភាគី (MIGA) ដែលជាសមាជិកក្រុមធនាគារពិភពលោក។ យើងធ្វើការសម្របសម្រួលដោះស្រាយបណ្តឹងពីប្រជាពលរដ្ឋ ដែលរងផលប៉ះពាល់ពីគម្រោងរបស់ IFC និង MIGA ដោយយុត្តិធម៌ ឥតលម្អៀង និងប្រកបដោយភាពស្ថាបនា លើកកម្ពស់លទ្ធផលផ្នែកបរិស្ថាន និងសង្គមនៃគម្រោងទាំងនោះ និងបង្កើនគណនេយ្យភាពសាធារណៈ និង ការរៀនសូត្រនៅ IFC និង MIGA។

ស៊ីអេមអូ គឺជាការិយាល័យឯករាជ្យ ដែលរាយការណ៍ទៅកាន់ក្រុមប្រឹក្សានាយកប្រតិបត្តិការរបស់ IFC និង MIGA ដោយផ្ទាល់។ សម្រាប់ព័ត៌មានបន្ថែម សូមមើល៖ [www.cao-ombudsman.org](http://www.cao-ombudsman.org)។

**អំពីមុខងារត្រួតពិនិត្យភាពអនុលោម**

មុខងារត្រួតពិនិត្យភាពអនុលោមរបស់ស៊ីអេមអូ ត្រួតពិនិត្យឡើងវិញលើភាពអនុលោមរបស់ IFC និង MIGA ចំពោះគោលនយោបាយបរិស្ថាន និងសង្គម វាយតម្លៃលើការខូចខាតដែលពាក់ព័ន្ធ និងផ្តល់អនុសាសន៍អំពីវិធានការដោះស្រាយដែលសមស្រប។

មុខងារត្រួតពិនិត្យភាពអនុលោមរបស់ស៊ីអេសអូអនុវត្តតាមអភិក្រមបីជំហាន៖



**បរិបទ និងការវិនិយោគ**

IFC មានការវិនិយោគភាគហ៊ុនសកម្មនៅក្នុង An Binh Commercial Joint Stock Bank (ABBank) ដែលជាធនាគារពាណិជ្ជនៅប្រទេសវៀតណាម ចាប់តាំងពីឆ្នាំ២០១០។ ចាប់តាំងពីឆ្នាំ២០១៣មក IFC បានក្លាយជាម្ចាស់ភាគហ៊ុន និងកាន់កាប់មូលធនទ្រព្យម្ចាស់ចំនួន ៨,២% នៅក្នុង ABBank។ ABBank ជាលទ្ធផល កាន់កាប់ភាគហ៊ុន ១០,៣១% នៅក្នុងក្រុមហ៊ុន Electricity Vietnam International Joint Stock Company (EVNI)។ EVNI កាន់កាប់ភាគហ៊ុន ១០% នៃក្រុមហ៊ុនវារីអគ្គិសនីសេសានក្រោម២ ជាក្រុមហ៊ុនបណ្តាក់ទុនរួមគ្នា ទទួលបានបន្ទុកសាងសង់ និងប្រតិបត្តិការទំនប់វារីអគ្គិសនីសេសានក្រោម២ រួមជាមួយ រ៉ូយ៉ាល់គ្រុប (៣៩%) ដែលជាក្រុមហ៊ុនកម្ពុជា និងក្រុមហ៊ុន Hydrolancang International Energy Co. Ltd (៥១%) ដែលជាក្រុមហ៊ុនចិន។ មូលធនទ្រព្យម្ចាស់ចំនួន ១០% របស់ EVNI នៅសេសានក្រោម២ ផ្តល់សិទ្ធិក្នុងការតែងតាំងតំណាងម្នាក់នៅក្នុងក្រុមប្រឹក្សាភិបាល។ ទោះបីយ៉ាងណាក៏ដោយ EVNI មិនពាក់ព័ន្ធនឹងការគ្រប់គ្រងគម្រោងវារីអគ្គិសនីប្រចាំថ្ងៃនោះទេ។

តាមនិយមន័យនៅក្នុងគោលនយោបាយស៊ីអេសអូ<sup>77</sup> EVNI គឺជាអតិថិជនបន្តរបស់ ABBank ហើយសេសានក្រោម២ គឺជាអនុគម្រោងរបស់ IFC។

សេសានក្រោម២ គឺជាគម្រោងវារីអគ្គិសនីធំបំផុតនៅប្រទេសកម្ពុជា ដែលស្ថិតនៅក្នុងខេត្តស្ទឹងត្រែងនៅលើទន្លេសេសាន។ ការសាងសង់បានចាប់ផ្តើមនៅឆ្នាំ២០១៤ ហើយប្រតិបត្តិការបានចាប់ផ្តើមនៅឆ្នាំ២០១៧។ ការចោទប្រកាន់ផ្នែកបរិស្ថាន និងសង្គមមួយចំនួនត្រូវបានលើកឡើង ពាក់ព័ន្ធនឹងគម្រោងវារីអគ្គិសនីសេសានក្រោម២ ចាប់តាំងពីឆ្នាំ២០០៨ មក តាមរយៈការរាយការណ៍ជាសាធារណៈ និងពាក្យបណ្តឹង។

<sup>77</sup> គោលនយោបាយស៊ីអេសអូ សទ្ធានុក្រម

**ពាក្យបណ្តឹង**

នៅខែមិថុនា ឆ្នាំ២០១៨ ស៊ីអេសអូបានទទួលពាក្យបណ្តឹង ដែលចោទប្រកាន់អំពីផលប៉ះពាល់អវិជ្ជមានផ្នែកបរិស្ថាន និងសង្គម (E&S) យ៉ាងទូលំទូលាយ ពីមនុស្សបីក្រុមដាច់ដោយឡែកពីគ្នា ដែលរងផលប៉ះពាល់ដោយសារប្រតិបត្តិការគម្រោងវារីអគ្គិសនី។ ក្រុមទាំងនេះ រួមមាន៖ (១) អ្នកភូមិដែលបានតាំងទីលំនៅថ្មី (២) អ្នកភូមិដែលមិនព្រមតាំងទីលំនៅថ្មី និង (៣) អ្នកភូមិនៅខ្សែទឹកខាងលើ។

- ១) *អ្នកភូមិដែលបានតាំងទីលំនៅថ្មី* ចោទប្រកាន់ថា ជីវភាពរស់នៅថ្មីរបស់ពួកគេមានការលំបាក និងមិនគ្រប់គ្រាន់ និងថាពួកគេមិនត្រូវបានផ្តល់ជូននូវកម្មវិធីស្តារជីវភាពរស់នៅ ឬការគាំទ្រនោះទេ។ ពួកគេក៏អះអាងផងដែរថា ពួកគេមិនអាចចូលរួមក្នុងការសម្រេចចិត្តលើការបែងចែកដីធ្លី ដែលខ្វះខាតតម្លាភាពបាននោះទេ។
- ២) *អ្នកភូមិដែលមិនព្រមតាំងទីលំនៅឡើងវិញ* អះអាងថា ជីវភាពរស់នៅរបស់ពួកគេបានរងផលប៉ះពាល់ដោយការធ្លាក់ចុះយ៉ាងខ្លាំងនៃស្តុកត្រីក្នុងស្រុក។ បច្ចុប្បន្ន ប្រជាជនភាគច្រើនរស់នៅក្នុងព្រៃសហគមន៍ដែលនៅខាងក្រៅអតីតភូមិរបស់ពួកគេ។ ប្រជាជនមួយចំនួនបានកំណត់អត្តសញ្ញាណថាជាជនជាតិដើមភាគតិច និងព្យាយាមការពារអត្តសញ្ញាណវប្បធម៌ និងតំបន់ស័ក្តិសិទ្ធិរបស់ពួកគេ។ ប្រជាជនមួយចំនួនទៀតត្រូវបានរាយការណ៍ថា ពួកគេខ្វះខាតហេដ្ឋារចនាសម្ព័ន្ធមូលដ្ឋាន និងដីធ្លីគ្រប់គ្រាន់ សម្រាប់ធ្វើកសិកម្មដោយសារទឹកជំនន់ដែលទាក់ទងនឹងទំនប់។
- ៣) *អ្នកភូមិនៅខ្សែទឹកខាងលើ* ចោទប្រកាន់អំពីការខូចខាតដល់មុខរបរចិញ្ចឹមជីវិតរបស់ពួកគេ ដោយសារកម្រិតទឹកប្រែប្រួល និងមានត្រីកាន់តែតិចនៅក្នុងទន្លេសេសាន និងទន្លេស្រែពក។ ពួកគេក៏អះអាងផងដែរថា ពួកគេមិនបានទទួលព័ត៌មាន ឬការពិគ្រោះយោបល់អំពីគម្រោងវារីអគ្គិសនី ឬគោលនយោបាយសំណងនោះទេ។

ទាំងបីក្រុមនេះបានអះអាងថា ពួកគេពុំមានអារម្មណ៍សុវត្ថិភាពក្នុងការនិយាយអំពីកង្វល់របស់ពួកគេ និងស្នើសុំឲ្យរក្សាអត្តសញ្ញាណរបស់ពួកគេជាការសម្ងាត់។

**លក្ខខណ្ឌយោងនៃការស៊ើបអង្កេត**

នៅក្នុងសំណុំរឿងបច្ចុប្បន្ន ប្រសិនបើដំណើរការវាយតម្លៃរបស់ស៊ីអេសអូនាំឱ្យមានការសម្រេចចិត្តធ្វើការស៊ើបអង្កេតរបាយការណ៍វាយតម្លៃរបស់ស៊ីអេសអូបញ្ចូលលក្ខខណ្ឌយោងសម្រាប់ការស៊ើបអង្កេតអំពីភាពអនុលោម ដោយគូសបញ្ជាក់អំពី៖

- ក. *វត្ថុបំណង និងវិសាលភាពនៃការស៊ើបអង្កេត;*

- ខ. ការដាក់កម្រិតណាមួយលើវិសាលភាពនៃការស៊ើបអង្កេត ដែលអាចមានភាពសមស្រប ដោយពិចារណាអំពី ក្នុងចំណោមអ្វីផ្សេងទៀត បញ្ហាដែលបានបិទនៅដំណាក់កាលវាយតម្លៃ វត្តមាននៃនីតិវិធីតុលាការស្របគ្នា ឬការចាកចេញរបស់ IFC/MIGA
- គ. អភិក្រម និងវិធីសាស្ត្រនៃការស៊ើបអង្កេត និងលក្ខណៈសម្បត្តិទីប្រឹក្សាជាក់លាក់ និង
- ឃ. កាលវិភាគសម្រាប់កិច្ចការស៊ើបអង្កេត ពេលវេលា និងលក្ខខណ្ឌតម្រូវក្នុងការរាយការណ៍។ កាលវិភាគនេះនឹងរួមបញ្ចូលកាលបរិច្ឆេទជុំតំណត់សម្រាប់ការដាក់ជូនព័ត៌មានដោយ IFC/MIGA ដើម្បីជូនដំណឹងអំពីដំណើរការស៊ើបអង្កេតអំពីភាពអនុលោម។<sup>78</sup>

**វត្ថុបំណង និងវិសាលភាពនៃការស៊ើបអង្កេត**

ដូចមានចែងនៅក្នុងរបាយការណ៍វាយតម្លៃអំពីភាពអនុលោមរបស់ស៊ីអេសអូ ស៊ីអេសអូនឹងធ្វើការស៊ើបអង្កេតអំពីភាពអនុលោមនៃការវិនិយោគឆ្នាំ២០១០ របស់ IFC នៅក្នុង ABBank ពីព្រោះវាទាក់ទងនឹងពាក្យបណ្តឹង។ ការស៊ើបអង្កេតនឹងកំណត់ថាតើ IFC បានអនុលោមតាមគោលនយោបាយ E&S របស់ខ្លួន ដែលពាក់ព័ន្ធនឹងការវិនិយោគដែរឬទេ និងថាតើមានការខូចខាតទាក់ទងនឹងបដិលោមភាពរបស់ IFC ដែរឬទេ។ នៅក្នុងការកំណត់ថាតើ IFC បានអនុលោមតាមគោលនយោបាយ E&S របស់ខ្លួនដែរឬទេ ស៊ីអេសអូ ប្រសិនបើសមស្រប នឹងរួមបញ្ចូលការវាយតម្លៃថាតើ IFC បានបង្វែរទិសដៅដ៏សំខាន់មួយពីការណែនាំ និងនីតិវិធីដែលពាក់ព័ន្ធដែរឬទេ។

ពាក់ព័ន្ធនឹងបញ្ហាដែលបានលើកឡើងនៅក្នុងពាក្យបណ្តឹង វត្ថុបំណងនៃការស៊ើបអង្កេតគឺ ដើម្បីកំណត់៖

- ១. ថាតើ IFC បានអនុលោមតាមគោលនយោបាយ E&S របស់ខ្លួនដែរឬទេ រួមទាំង៖
  - ក. ថាតើ IFC បានធ្វើការត្រួតពិនិត្យ E&S មុនពេលវិនិយោគ លើការវិនិយោគឆ្នាំ២០១០ របស់ខ្លួននៅក្នុង ABBank ដូចបានតម្រូវដោយគោលនយោបាយនិរន្តរភាពដែរឬទេ និង
  - ខ. ថាតើ IFC បានគ្រប់គ្រងការវិនិយោគឆ្នាំ២០១០ របស់ខ្លួន នៅក្នុង ABBank ដែរឬទេ រួមទាំងការសន្យាផ្នែក E&S ដែលបានធ្វើឡើងនៅក្នុងកិច្ចព្រមព្រៀងតាមផ្លូវច្បាប់របស់ខ្លួន ជាមួយ ABBank ដូចបានតម្រូវដោយគោលនយោបាយនិរន្តរភាព។
- ២. ថាតើការខូចខាត និងការខូចខាតជាសក្តានុពល ដែលបានលើកឡើងដោយដើមបណ្តឹង ទាក់ទងនឹងបដិលោមភាពរបស់ IFC ដែរឬទេ។<sup>79</sup>

ដោយពិចារណាអំពីរបកគំហើញទាក់ទងនឹងការខូចខាត និងថាតើការខូចខាតណាមួយមានទំនាក់ទំនងនឹងបដិលោមភាពរបស់ IFC ដែរឬទេនោះ ស៊ីអេសអូនឹងវាយតម្លៃលើការត្រួតពិនិត្យឡើងវិញរបស់ IFC និងការត្រួតពិនិត្យលក្ខខណ្ឌតម្រូវ E&S របស់ខ្លួន នៅកម្រិតគម្រោង និងអនុគម្រោង។ ស៊ីអេសអូនឹងពិចារណាលើសមិទ្ធកម្ម

<sup>78</sup> គោលនយោបាយស៊ីអេសអូ កថាខណ្ឌ ១១៤  
<sup>79</sup> គោលនយោបាយស៊ីអេសអូ កថាខណ្ឌ ១១២-១១៤

E&S នៅកម្រិតគម្រោង ឬអនុគម្រោង ជាពិសេសទាក់ទងនឹងការអនុវត្តស្តង់ដារសមិទ្ធកម្មដូចខាងក្រោម ចំពោះអនុគម្រោង ដែលពាក់ព័ន្ធនឹងបញ្ហាដែលបានលើកឡើងនៅក្នុងពាក្យបណ្តឹង៖

- *PS១ (ប្រព័ន្ធគ្រប់គ្រង និងវាយតម្លៃសង្គម និងបរិស្ថាន)* ទាក់ទងនឹង៖ លក្ខខណ្ឌតម្រូវនៃការវាយតម្លៃផលប៉ះពាល់បរិស្ថាន និងសង្គមដ៏សមស្របមួយ ការគ្រប់គ្រងហានិភ័យ និងផលប៉ះពាល់ ការបង្ហាញព័ត៌មានរបស់គម្រោងវារីអគ្គិសនី និងការពិគ្រោះយោបល់យ៉ាងត្រឹមត្រូវ និងការចូលរួមរបស់ភាគីពាក់ព័ន្ធនៅក្នុងសហគមន៍ដែលរងផលប៉ះពាល់។
- *PS៤ (សុខភាព សុវត្ថិភាព និងសន្តិសុខសហគមន៍)* ទាក់ទងនឹង៖ ស្តង់ដារសម្រាប់សុខភាព និងសុវត្ថិភាពសហគមន៍ ដែលមានការចោទប្រកាន់របស់សហគមន៍អំពីជំងឺដែលកើតចេញពីទឹកជំនន់ជាញឹកញាប់ និងការគំរាមកំហែង និងការបំភិតបំភ័យចំពោះអ្នកដែលបញ្ចេញមតិប្រឆាំងនឹងគម្រោង។
- *PS៥ (ការទទួលបានដីធ្លី និងការតាំងទីលំនៅថ្មីដោយស្ម័គ្រចិត្ត)* ទាក់ទងនឹង៖ លក្ខខណ្ឌតម្រូវការ និងស្តង់ដារសម្រាប់ផែនការតាំងទីលំនៅថ្មី និងស្ថានភាពរស់នៅដែលសមស្រប រួមទាំងការពិគ្រោះយោបល់ និងការអនុវត្តត្រឹមត្រូវ ដើម្បីស្តារ និងទូទាត់សំណងប្រកបដោយប្រសិទ្ធភាពសម្រាប់ការផ្លាស់ទីលំនៅ និងផលប៉ះពាល់ដល់ជីវភាពរស់នៅក្នុងសហគមន៍ដែលបានរងផលប៉ះពាល់។
- *PS៦ (ការអភិរក្សជីវចម្រុះ និងការគ្រប់គ្រងធនធានធម្មជាតិប្រកបដោយនិរន្តរភាព)* ទាក់ទងនឹង៖ ហានិភ័យជីវចម្រុះ និងផលប៉ះពាល់លើចំនួនត្រី និងស្ថានប្រព័ន្ធដទៃទៀត។
- *PS៧ (ជនជាតិដើមភាគតិច)* ទាក់ទងនឹង៖ លក្ខខណ្ឌតម្រូវសម្រាប់ការពិគ្រោះយោបល់សមស្របជាមួយសហគមន៍ជនជាតិដើមភាគតិចដែលរងផលប៉ះពាល់ (រួមទាំងការពិគ្រោះយោបល់ដោយសេរីជាមុន ក្រោមមូលដ្ឋាននៃព័ត៌មានគ្រប់ជ្រុងជ្រោយ នៅក្នុងស្ថានភាពដែលបានកំណត់) ការពិចារណាអំពីសិទ្ធិដីធ្លីនៅក្នុងសហគមន៍ និងការការពារអត្តសញ្ញាណវប្បធម៌ និងតំបន់ស័ក្តិសិទ្ធិ។

សម្រាប់គោលបំណងនៃគោលនយោបាយស៊ីអេអូ និងការស៊ើបអង្កេតនេះ ទំនប់វារីអគ្គិសនីសេសានក្រោម២ត្រូវបានចាត់ទុកថាជាអនុគម្រោងរបស់ IFC តាមរយៈអតិថិជនបន្តរបស់ខ្លួន EVNI។

បច្ចុប្បន្ន EVNI ពុំមានផលប្រយោជន៍ផ្នែកគ្រប់គ្រងលើក្រុមហ៊ុនបណ្តាក់ទុនរួមគ្នា ដែលសាងសង់ និងធ្វើប្រតិបត្តិការគម្រោងវារីអគ្គិសនីនោះទេ។ ទោះបីជាយ៉ាងណាក៏ដោយ នេះមិនមានន័យថា IFC អតិថិជន និងអតិថិជនបន្តរបស់ខ្លួន (ABBank និង EVNI) គ្មានឥទ្ធិពលលើគម្រោងវារីអគ្គិសនីនោះទេ។ ការស៊ើបអង្កេតរបស់ស៊ីអេអូ នឹងពិចារណាលើគោលជំហរវិនិច្ឆ័យរបស់ EVNI នៅក្នុងគម្រោងវារីអគ្គិសនីសេសានក្រោម២ នាពេលបច្ចុប្បន្ន នៅពេលវាយតម្លៃអំពីភាពអនុលោមរបស់ IFC ចំពោះគោលនយោបាយ E&S របស់ខ្លួន។ ស៊ីអេអូ ក៏នឹងពិចារណាលើសមិទ្ធកម្ម E&S របស់អតិថិជន និងអតិថិជនបន្ត នៅកម្រិតអនុគម្រោងផងដែរ។<sup>80</sup>

<sup>80</sup> គោលនយោបាយស៊ីអេអូ កថាខណ្ឌ ១១៤

## អភិក្រមផ្នែកវិធីសាស្ត្រ

ស៊ីអេសអូ នឹងផ្អែកការស៊ើបអង្កេតអំពីភាពអនុលោម លើបទសម្ភាសន៍ សេចក្តីថ្លែងការណ៍ របាយការណ៍ ទំនាក់ទំនង ការសង្កេតអំពីសកម្មភាព និងលក្ខខណ្ឌរបស់ស៊ីអេសអូ និងប្រភពដទៃទៀតដែល ស៊ីអេសអូ យល់ថាពាក់ព័ន្ធ។<sup>81</sup>

ដំណើរការស៊ើបអង្កេតអំពីភាពអនុលោម និងរបាយការណ៍ស៊ើបអង្កេតអំពីភាពអនុលោមនឹងរួមបញ្ចូល៖

- ក. របកគំហើញនៃការស៊ើបអង្កេត ទាក់ទងនឹងភាពអនុលោម បដិលោមភាព និងការខូចខាតដែលពាក់ព័ន្ធ
- ខ. បរិបទ ភស្តុតាង និងហេតុផល ដើម្បីគាំទ្រដល់របកគំហើញ និងសេចក្តីសន្និដ្ឋានរបស់ស៊ីអេសអូ ទាក់ទងនឹងមូលហេតុឫសគល់នៃបដិលោមភាពដែលបានកំណត់
- គ. អនុសាសន៍សម្រាប់ IFC/MIGA ដើម្បីពិចារណាបង្កើតផែនការសកម្មភាពសម្រាប់ថ្នាក់គ្រប់គ្រង (MAP) ទាក់ទងនឹងការដោះស្រាយបដិលោមភាពនៅកម្រិតគម្រោង ឬអនុគម្រោង និងការខូចខាតដែលពាក់ព័ន្ធ និង/ឬជំហានដែលចាំបាច់ ដើម្បីទប់ស្កាត់បដិលោមភាពនាពេលអនាគត ប្រសិនបើពាក់ព័ន្ធនឹងស្ថានភាព។ ក្នុងករណីដែល IFC/MIGA ចាកចេញពីគម្រោង អនុសាសន៍នឹងពិចារណាអំពីផលប៉ះពាល់នៃការចាកចេញរបស់ IFC/MIGA នោះដែរ។<sup>82</sup>

ចាំបាច់ត្រូវមានភស្តុតាងដែលពាក់ព័ន្ធ និងគ្រប់គ្រាន់ ដើម្បីផ្តល់មូលដ្ឋានសមហេតុផលសម្រាប់របកគំហើញ និងសេចក្តីសន្និដ្ឋានអំពីភាពអនុលោមរបស់ស៊ីអេសអូ។ ស៊ីអេសអូនឹងវាយតម្លៃថាតើមានភស្តុតាងដែល IFC បានអនុវត្តលក្ខខណ្ឌតម្រូវ E&S ដែលពាក់ព័ន្ធដែរឬទេ ដោយពិចារណាលើប្រភពព័ត៌មានដែលមាន នៅពេលធ្វើការសម្រេចចិត្ត ហើយនឹងមិនបង្កើតរបកគំហើញ និងសេចក្តីសន្និដ្ឋាន ដែលមានអត្ថប្រយោជន៍តាមក្រោយនោះទេ។<sup>83</sup>

## អ្នកជំនាញខាងក្រៅ

បន្ទាប់ពីមានទម្លាប់អនុវត្តដែលត្រូវបានបង្កើតឡើង ស៊ីអេសអូនឹងរួមបញ្ចូលអ្នកជំនាញខាងក្រៅម្នាក់ ឬច្រើននាក់សម្រាប់ការស៊ើបអង្កេតនេះ។ សម្រាប់ការស៊ើបអង្កេតអំពីភាពអនុលោមនេះ ស៊ីអេសអូពិចារណាលើលក្ខណៈសម្បត្តិដូចខាងក្រោម ជាចាំបាច់៖

- ជំនាញដ៏សំខាន់ក្នុងលទ្ធកម្មជីវិតដែលទាក់ទងនឹងគម្រោង និងការដោះស្រាយផលប៉ះពាល់ដោយមិនស្ម័គ្រចិត្ត ពីគម្រោងវារីអគ្គិសនី
- ជំនាញដ៏សំខាន់នៅក្នុងផលប៉ះពាល់ផ្នែកបរិស្ថានពីគម្រោងវារីអគ្គិសនីធំៗ ជាពិសេសអ្នកដែលទាក់ទងនឹងសេវាជីវចម្រុះ និងស្ថានប្រព័ន្ធ

<sup>81</sup> គោលនយោបាយស៊ីអេសអូ កថាខណ្ឌ ១១៥ និង ១១៧  
<sup>82</sup> គោលនយោបាយស៊ីអេសអូ កថាខណ្ឌ ១២០  
<sup>83</sup> គោលនយោបាយស៊ីអេសអូ កថាខណ្ឌ ១១៦-១១៧

- បទពិសោធន៍ក្នុងការវាយតម្លៃហេតុប៉ះពាល់សង្គម ដំណើរការចូលរួមពីភាគីពាក់ព័ន្ធ ការពិគ្រោះយោបល់ និងការយល់ព្រមដោយសេរី ជាមុន និងមានព័ត៌មានគ្រប់គ្រាន់ ពីជនជាតិដើមភាគតិច
- ចំណេះដឹងអំពីក្រុមជនជាតិភាគតិច និងជនជាតិដើមភាគតិចនៅកម្ពុជា ជាពិសេសនៅខេត្តស្ទឹងត្រែង
- ចំណេះដឹងអំពីគោលនយោបាយ ស្តង់ដារ និងនីតិវិធី E&S របស់ IFC ជាពិសេសគោលនយោបាយនិរន្តរភាព ឆ្នាំ២០០៦ និងស្តង់ដារសមិទ្ធកម្ម ឆ្នាំ២០០៦៖ ស្តង់ដារសមិទ្ធកម្មទី១ (ប្រព័ន្ធគ្រប់គ្រង និងវាយតម្លៃសង្គម និងបរិស្ថាន) PS4 (សុខភាព សុវត្ថិភាព និងសន្តិសុខសហគមន៍) ស្តង់ដារសមិទ្ធកម្មទី៥ (លទ្ធកម្មដីធ្លី និងការដោះស្រាយផលប៉ះពាល់ដោយមិនស្ម័គ្រចិត្ត) PS៦ (ការអភិរក្សជីវចម្រុះ និងការគ្រប់គ្រងធនធានធម្មជាតិប្រកបដោយនិរន្តរភាព) និងស្តង់ដារសមិទ្ធកម្មទី៧ (ជនជាតិដើមភាគតិច)
- បទពិសោធន៍ និងចំណេះដឹង ពាក់ព័ន្ធនឹងការស៊ើបអង្កេតអំពីភាពអនុលោម
- បានបង្ហាញសមត្ថភាពក្នុងការវិភាគគោលនយោបាយ និងទម្លាប់អនុវត្ត និងបង្កើតសំណើកំណែទម្រង់នៅក្នុងបរិបទស្ថាប័នស្មុគស្មាញ និង
- ចេះភាសាខ្មែរ និងអង់គ្លេសយ៉ាងស្ទាត់ជំនាញ ចេះភាសារៀតណាម កាន់តែប្រសើរ។

**ការចុះត្រួតពិនិត្យដល់ទីតាំង និងការដាក់កម្រិតជាសក្តានុពលនៃការស៊ើបអង្កេត**

ការចុះត្រួតពិនិត្យដល់ទីតាំងនៃតំបន់គម្រោងវារីអគ្គិសនីសេសានក្រោម២ នៅកម្ពុជា និងការិយាល័យ ABBank នៅប្រទេសវៀតណាម ត្រូវបានរំពឹងទុកថានឹងធ្វើឡើងក្នុងអំឡុងពេលស៊ើបអង្កេតអំពីភាពអនុលោម។ ចំពោះការចុះត្រួតពិនិត្យដល់ទីតាំងបែបនោះ ក្រុមការងារផ្នែកសំណុំរៀងរបស់ស៊ីអេសអូ អ្នកជំនាញខាងក្រៅ និងអ្នកបកប្រែផ្ទាល់មាត់/អ្នកបកប្រែ ត្រូវបានរំពឹងទុកថានឹងចូលរួម។

**កាលវិភាគនៃការស៊ើបអង្កេតអំពីភាពអនុលោម ពេលវេលា និងលក្ខខណ្ឌតម្រូវក្នុងការរាយការណ៍**

យោងតាមគោលនយោបាយស៊ីអេសអូ<sup>84</sup> សេចក្តីព្រាងរបាយការណ៍ស៊ើបអង្កេតអំពីភាពអនុលោមមួយ គួរតែត្រូវបានបញ្ចប់ក្នុងរយៈពេលមួយឆ្នាំ បន្ទាប់ពីមានការបង្ហាញរបាយការណ៍វាយតម្លៃ។ គិតត្រឹមខែវិច្ឆិកា ឆ្នាំ២០២៣ សេចក្តីព្រាងរបាយការណ៍ស៊ើបអង្កេតអំពីភាពអនុលោម សម្រាប់សំណុំរៀងនេះ គួរតែត្រូវបានបញ្ជូនទៅកាន់គណៈគ្រប់គ្រង IFC ដើម្បីត្រួតពិនិត្យអង្គហេតុ និងផ្តល់យោបល់ជាក់ស្តែង។ គណៈគ្រប់គ្រងអាចចែករំលែកសេចក្តីព្រាងរបាយការណ៍នេះជាមួយអតិថិជន ក្នុងលក្ខខណ្ឌដែល មានវិធានការសមស្របដើម្បីការពារការសម្ងាត់នៃសេចក្តីព្រាងរបាយការណ៍នេះ មុនពេលបង្ហាញជាសាធារណៈ។<sup>85</sup> IFC នឹងមានពេល ២០ ថ្ងៃធ្វើការ ដើម្បីផ្តល់យោបល់ជាលាយលក្ខណ៍អក្សរ។

<sup>84</sup> គោលនយោបាយស៊ីអេសអូ កថាខណ្ឌ ១២១  
<sup>85</sup> គោលនយោបាយស៊ីអេសអូ កថាខណ្ឌ ១២២

ស្របពេលជាមួយគ្នានោះ សេចក្តីព្រាងរបាយការណ៍ស៊ើបអង្កេតនឹងត្រូវបញ្ជូនទៅកាន់ដើមបណ្តឹងដើម្បីត្រួតពិនិត្យអង្គហេតុ និងផ្តល់យោបល់ ក្នុងលក្ខខណ្ឌដែលមានវិធានការសមស្របដើម្បីការពារការសម្ងាត់នៃសេចក្តីព្រាងរបាយការណ៍នេះ មុនពេលបង្ហាញជាសាធារណៈ។ ប្រសិនបើគ្មានវិធានការរក្សាសម្ងាត់បែបនោះទេ ដើមបណ្តឹង នៅកម្រិតអប្បបរមា នឹងទទួលបានសេចក្តីព្រាងតារាងរបកគំហើញនៃការស៊ើបអង្កេតសម្រាប់ការត្រួតពិនិត្យអង្គហេតុ និងផ្តល់យោបល់ និងជាប្រភពព័ត៌មានដើម្បីផ្តល់ព័ត៌មានដល់ការពិគ្រោះយោបល់លើផែនការសកម្មភាពគ្រប់គ្រង (MAP) របស់ IFC នាពេលអនាគត។<sup>86</sup>

បន្ទាប់ពីទទួលបានយោបល់លើសេចក្តីព្រាងការពិគ្រោះយោបល់ពី IFC និងដើមបណ្តឹង ស៊ីអេសអូនឹងបញ្ចប់របាយការណ៍ស៊ើបអង្កេត។ របាយការណ៍ចុងក្រោយនឹងត្រូវដាក់ជូនគណៈគ្រប់គ្រងជាន់ខ្ពស់របស់ IFC និងបញ្ជូនទៅកាន់ក្រុមប្រឹក្សាភិបាល សម្រាប់ជាព័ត៌មាន។ ក្រុមប្រឹក្សាភិបាលពុំមានធាតុចូលក្នុងការកែសម្រួលខ្លឹមសារនៃរបាយការណ៍ស៊ើបអង្កេតអំពីអនុលោមតាមរបស់ស៊ីអេសអូទេ។ បន្ទាប់ពីរបាយការណ៍ស៊ើបអង្កេតត្រូវបានដាក់ជូនគណៈគ្រប់គ្រងរបស់ IFC ជាផ្លូវការ និងបញ្ជូនទៅកាន់ក្រុមប្រឹក្សាភិបាល ស៊ីអេសអូនឹងជូនដំណឹងដល់សាធារណជន នៅលើវេបសាយរបស់ខ្លួនអំពីការបញ្ចប់ការស៊ើបអង្កេតនេះ។<sup>87</sup>

បន្ទាប់ពីស៊ីអេសអូបានដាក់ជូនរបាយការណ៍ស៊ើបអង្កេតអំពីភាពអនុលោមទៅកាន់ IFC ជាលើកចុងក្រោយ គណៈគ្រប់គ្រង IFC មានពេល ៥០ ថ្ងៃធ្វើការដើម្បីបញ្ជូនរបាយការណ៍គ្រប់គ្រងទៅក្រុមប្រឹក្សាភិបាលដើម្បីពិចារណា។ របាយការណ៍គ្រប់គ្រងត្រូវតែរួមបញ្ចូល MAP សម្រាប់ការអនុម័តពីក្រុមប្រឹក្សាភិបាល។ MAP រួមបញ្ចូល វិធានការដោះស្រាយដែលមានរយៈពេលកំណត់ ដែល IFC ស្នើឡើង ក្នុងគោលបំណងដោះស្រាយរបកគំហើញរបស់ស៊ីអេសអូ អំពីបដិលោមភាព និងការខូចខាត ដែលពាក់ព័ន្ធ។ IFC ត្រូវតែពិគ្រោះយោបល់ជាមួយដើមបណ្តឹង និងអតិថិជន ក្នុងអំឡុងពេលដំណើរការរៀបចំ MAP របស់ខ្លួន ហើយរបាយការណ៍គ្រប់គ្រងក៏ត្រូវតែរួមបញ្ចូលការឆ្លើយតបប្រកបដោយហេតុផលចំពោះរបកគំហើញ ឬអនុសាសន៍របស់ស៊ីអេសអូ ទាក់ទងនឹងបដិលោមភាព ឬការខូចខាតដែលពាក់ព័ន្ធ ដែល IFC មិនអាចដោះស្រាយបាន នៅក្នុង MAP។<sup>88</sup>

ស៊ីអេសអូនឹងផ្តល់យោបល់លើ MAP ដែលបានស្នើឡើង ទៅកាន់ក្រុមប្រឹក្សាភិបាល ហើយដើមបណ្តឹងអាចដាក់សេចក្តីថ្លែងការណ៍មួយជូនស៊ីអេសអូ ចំពោះ MAP ដែលបានស្នើឡើង និងភាពគ្រប់គ្រាន់នៃការពិគ្រោះយោបល់ដើម្បីបញ្ជូនទៅកាន់ក្រុមប្រឹក្សាភិបាល។<sup>89</sup> បន្ទាប់ពីទទួលបានការអនុម័តពីក្រុមប្រឹក្សាភិបាលចំពោះ MAP

<sup>86</sup> គោលនយោបាយស៊ីអេសអូ កថាខណ្ឌ ១២៤-១២៥  
<sup>87</sup> គោលនយោបាយស៊ីអេសអូ កថាខណ្ឌ ១២៣ ១២៧-១២៩  
<sup>88</sup> គោលនយោបាយស៊ីអេសអូ កថាខណ្ឌ ១៣០-១៣២ ១៣៤  
<sup>89</sup> គោលនយោបាយស៊ីអេសអូ កថាខណ្ឌ ១៣៥



របាយការណ៍ស៊ើបអង្កេតអំពីភាពអនុលោម របាយការណ៍គ្រប់គ្រង និង MAP នឹងត្រូវបានផ្សព្វផ្សាយនៅលើ វេបសាយរបស់ស៊ីអេសអូ។<sup>90</sup>

---

<sup>90</sup> គោលនយោបាយស៊ីអេសអូ កថាខណ្ឌ ១៣៨